

विधानसभा सार्वत्रिक निवडणूक - २०१४
अधिग्रहित वाहनांच्या चालकांना अतिकालिक भत्ता
मंजूर करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: ईएसटी २०१४/प्र.क्र.१४६५/१४/३३,
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : ९ ऑक्टोबर २०१४

शासन निर्णय -

भारत निवडणूक आयोगाने महाराष्ट्र विधानसभा सार्वत्रिक निवडणूक २०१४ चा कार्यक्रम दिनांक १२ सप्टेंबर २०१४ रोजी घोषित केला आहे. सदर कार्यक्रमानुसार दिनांक १५ ऑक्टोबर २०१४ रोजी मतदान व दिनांक १९ ऑक्टोबर २०१४ रोजी मतमोजणी होणार आहे. दिनांक २२ ऑक्टोबर २०१४ रोजी निवडणुकीची प्रक्रीया पूर्ण करावयाची आहे. या विधानसभा सार्वत्रिक निवडणूकीचे काम पार पाडण्यासाठी जिल्हाधिकारी व जिल्हा निवडणूक अधिकाऱ्यांकडून सरकारी व निमसरकारी विभाग आणि इतर संस्थांकडून मोठ्या प्रमाणावर चालकांसह वाहने अधिग्रहित करण्यात आली आहेत. अशा अधिग्रहित केलेल्या वाहनांच्या निरनिराळ्या प्रवर्गातील वाहनचालकांना अतिकालिक भत्ता देण्यास शासन मंजूरी देत आहे.

२. अतिकालिक भत्ता मिळण्याचा हक्क असणाऱ्या वाहन चालकांना पुढे उल्लेखिलेल्या दराने आणि शर्तीच्या अधिनतेने अतिकालिक भत्ता देय राहील :-

अ) अतिकालिक भत्त्याचा दर :

(१) अधिग्रहीत केलेल्या वाहनांच्या चालकांना अधिग्रहणाच्या कालावधीतील दिनांक १२ सप्टेंबर २०१४ ते दिनांक २२ ऑक्टोबर २०१४ या कालावधीकरिता (दोन्ही दिवस धरून) अतिकालिक कामाच्या तासांवर कोणतेही निर्बंध न लावता कोणत्याही कामाच्या दिवशी केलेल्या जादा कामाच्या प्रत्येक पूर्ण तासाला (ज्यावेळी अपूर्णाकात काम पूर्ण होईल, त्यावेळी अर्धा तास किंवा अर्ध्या तासापेक्षा जास्त काम केल्यास तो पूर्ण तास समजण्यात येईल) शर्तीतील अनुक्रमांक १ नुसार देय राहील.

ब) शर्ती :-

- (१) अतिकालिक भत्ता वित्त विभाग शासन निर्णय क्रमांक : अकाभ-१३११/प्र.क्र.९/सेवा ६, दिनांक ९ सप्टेंबर, २०११ अन्वये निश्चित केलेल्या दराने दिला जाईल.
- (२) कामाच्या दिवशी ९ तासापेक्षा जास्त काम केल्यास (भोजन समय धरून) त्या केलेल्या कामासाठी अतिकालिक भत्ता देय राहील.

- (३) अधिग्रहणाच्या कालावधीत रविवारी व इतर सुट्टीच्या दिवशी केलेल्या निवडणूकीच्या कोणत्याही कामाचा पूर्ण वेळ अतिकालिक भत्ता देय राहील.
- (४) अधिग्रहीत केलेल्या वाहनांच्या चालकांना त्यांच्या मूळ विभागातील / संस्थांतील दराने मिळणारा अतिकालिक भत्ता आणि अनुक्रमांक १ नुसार मिळणारा अतिकालिक भत्ता यापैकी जो फायदेशीर असेल तो अतिकालिक भत्ता दिनांक १२ सप्टेंबर २०१४ ते दिनांक २२ ऑक्टोबर २०१४ (दोन्ही दिवस धरून) या कालावधीकरिता घेण्यास पर्याय राहील.
- (५) वाहनचालकास एका महिन्यात मिळणारी अतिकालिक भत्त्याची एकूण रक्कम त्याच्या एकूण पगाराच्या (Salary) ५०% पेक्षा जास्त असू नये.
- (६) निवडणूकीच्या कालावधीत वाहनांचा वापर करणारे प्राधिकारी वाहन चालकांनी केलेले काम प्रमाणित करतील.
- (७) सदर प्रमाणपत्राच्या आधारे जिल्हाधिकाऱ्यांनी त्यांच्या स्वतःच्या वाहनचालकांप्रमाणेच इतर शासकीय विभागांकडून अधिग्रहीत केलेल्या वाहनांच्या वाहन चालकांची अतिकालिक भत्त्याची देयके त्यांच्या मूळ विभागाकडे न पाठविता संबंधित वाहन चालकांना निवडणूक निधीतून अदा करावीत. तथापि, जिल्हाधिकारी कार्यालयांना इतर शासकीय विभागांच्या अधिग्रहीत वाहनांच्या वाहनचालकांची अतिकालिक भत्त्याची देयके कामाच्या व्याप्तीमुळे अदा करणे शक्य नसल्यास अशी देयके संबंधित शासकीय विभागाने / कार्यालयाने तयार करावीत व अशी तयार करण्यात आलेली देयके जिल्हा निवडणूक अधिकाऱ्यांकडे “२०१५-निवडणूका- मागणी क्र. ए-२, उपशीर्ष “१०६-राज्य /संघराज्य क्षेत्र विधानमंडळ निवडणुका घेण्यासाठी लागणारा खर्च”, (००)(०१) राज्य / संघराज्य क्षेत्र विधानमंडळ निवडणुका घेण्यासाठी लागणारा खर्च, (२०१५ ००६८), १३- कार्यालयीन खर्च या लेखाशीर्षाखालील सन २०१४-२०१५ या लेखाशिर्षातून खर्ची टाकण्यासाठी व प्रती स्वाक्षरी करण्यासाठी पाठवावीत. जिल्हा निवडणूक अधिकाऱ्यांकडून देयके प्रती स्वाक्षरी करून परत आल्यावर संबंधित विभागानी ती त्यांच्या कोषागार कार्यालयाकडे सादर करावीत व वाहनचालकांना अतिकालिक भत्त्याची रक्कम त्वरित देण्याची व्यवस्था करावी.
- (८) खाजगी वाहनांच्या वाहनचालकांना अतिकालिक भत्ता देय असणार नाही.
- (९) या शासन निर्णयातील अतिकालिक भत्त्याचा दर व शर्ती रोजंदारीवर कार्यरत असलेल्या वाहनचालकांना लागू राहणार नाहीत.

३. वरील बाबींवर होणारा खर्च “मागणी क्रमांक ए-२, प्रधानशिर्ष “२०१५-निवडणूका- मागणी क्र. ए-२, उपशीर्ष “१०६-राज्य/संघराज्य क्षेत्र विधानमंडळ निवडणुका घेण्यासाठी लागणारा खर्च”, (००)(०१) राज्य/संघराज्य क्षेत्र विधानमंडळ निवडणुका घेण्यासाठी लागणारा खर्च, (२०१५ ००६८), १३- कार्यालयीन खर्च” या लेखाशिर्षाखाली सन २०१४-१५ या वित्तीय वर्षाच्या मंजूर अनुदानातून भागविण्यात येईल. जिल्हाधिकारी व जिल्हा निवडणूक अधिकारी यांनी या शासन निर्णयाच्या आधारे अतिकालिक भत्त्याची परिगणना करून अनुदानाची स्वतंत्रपणे मागणी करावी.

४. हा शासन निर्णय, वित्त विभागाच्या अनौपचारिक संदर्भ क्रमांक : ९२७/१४/व्यय-४, दिनांक ८.१०.२०१४ अन्वये त्या विभागाच्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१००९१०३९२९४८०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. ना. वळवी)

अवर सचिव व उप मुख्य निवडणूक अधिकारी
महाराष्ट्र राज्य

प्रत,

१. महालेखापाल (लेखा व अनुज्ञेयता) / (लेखा परीक्षा), महाराष्ट्र - १, मुंबई
२. महालेखापाल (लेखा व अनुज्ञेयता) / (लेखा परीक्षा), महाराष्ट्र - २, नागपूर
३. अधिदान व लेखा अधिकारी, मुंबई / वांद्रे
४. निवासी लेखा परीक्षा अधिकारी, मुंबई
५. सर्व विभागीय आयुक्त
६. सर्व जिल्हाधिकारी व जिल्हा निवडणूक अधिकारी
७. सर्व जिल्हा कोषागार अधिकारी,
८. सर्व विधानसभा मतदारसंघाचे निवडणूक निर्णय अधिकारी
९. सर्व सहायक निवडणूक निर्णय अधिकारी
१०. जिल्ह्यांचे उप जिल्हाधिकारी व जिल्हा निवडणूक अधिकारी (जिल्हाधिकारी व जिल्हा निवडणूक अधिकारी यांचे मार्फत)
११. वित्त विभाग (कार्यासन सेवा ६ / व्यय ४), मंत्रालय, मुंबई
१२. सामान्य प्रशासन विभाग (कार्यासन १९ / २६), मंत्रालय, मुंबई
१३. अर्थसंकल्प शाखा (कार्यासन ३३), सामान्य प्रशासन विभाग, मंत्रालय, मुंबई
१४. निवड नस्ती (कार्यासन ३३)